



# KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: [info@gozocathedral.org.mt](mailto:info@gozocathedral.org.mt) • [www.gozocathedral.org.mt](http://www.gozocathedral.org.mt)

Hinijiet: Filgħodu Tnejn/Erbgħa/Gimgha: Mit-8:30am - 10:30am, Filgħaxija: Mit-Tnejn sal-Gimgha: Mill-5:00pm - 7:00pm

Arċ Mons. Ġ Attard 9984 7099/21566988(Dar) • [monsiosephattard@gmail.com](mailto:monsiosephattard@gmail.com) • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479



## FESTA TA' SANT'URSOLA - KONTITULAR TAL-KATIDRAL Patruna tal-Belt Vittorja u Protettriċi tad-Djoċesi Ghawdxija

INRODDU HAJR LIL SANT'ORSOLA TAL-PROTEZZJONI LI DEJEM  
TATNA BILLI NCHAR IL-ERBGĦA 21 TA' OTTUBRU NIEHDU SEHEM FIL-  
PONTIFIKAL TAL-FESTA MMEXXI MILL-E.T. MONS. MARIO GRECH FIS-  
6:00PM.

Skont tradizzjoni qadima, Sant' Orsola kienet principessa Ingliża li hal-  
liet art twelidha ma' grupp ta' żgħażaġh biex twassal il-messaġġ ta' Kristu fil-Germanja. Inqat-  
let martri qrib il-Belt ta' Kolonja fejn għandha knisja mill-isbaħ ddedikata lilha.

Id-devozzjoni lejn Sant'Orsola fil-Matriċi ta' Ghawdex bdiet fis-sena 1614, meta Fra  
Eugenio Ramiriz-Maldonado, li kien Gvernatur ta' Ghawdex, irregala bust tal-qaddisa lill-  
Matriċi. Ix-xbieha dlonk saret fulkru ta' devozzjoni. Fil-gwaj li għadda minnu Ghawdex, il-  
Ghawdxin dejjem irrikorrew lejha u fiha dejjem sabu farag u għajjuna. Sant'Orsola hejset lil  
Ghawdex minn bosta flagelli, l-ikbar fosthom il-flagell ta' invażjoni kbira ta' ġurati li għamlu  
qerda mill-frott kollu tar-raba', flagelli ta' terrimoti, ta' pesta u ta' kolera.

Nhar is-6 ta' Settembru, 1620, is-Sinodu Djoċesan ta' Malta u Ghawdex iddikjara lil  
Sant'Orsola patruna ta' Ghawdex u l-festa tagħha saret ikkmandata għal Ghawdex kollu.

## Dan il-Hadd...il-Ġurnata Missjunarja

### Il-Missjoni essenzjali tal-Knisja hi li tevangelizza l-ġnus

"...Il-missjoni tal-Knisja hija dik li ssejjaħ lill-popli kollha għas-salvazzjoni mwettqa minn  
Alla permezz tal-Iben tiegħu, li sar bniedem. Huwa neċessarju għalhekk li ngeddu l-impenn li  
nxandru l-Evangeliu, li huwa l-ħmira ta' libertà, progress, fraternità, għaqda u paċi. Nixtieq  
intenni li d-dmir li tevangelizza l-ġnus kollha jifforma l-missjoni essenzjali tal-Knisja, dmir u  
missjoni li l-bidliet kbar u profondi tas-soċjetà tal-lum għamluhom aktar urġenti..."

(Mill-messaġġ tal-Papa Benedittu XVI Għal ġurnata missjunarja 2009).

♦ **ĠABRA B'RIZQ IL-MISSJONIJET:** Illum il-Hadd, 18 ta' Ottubru, fil-knejjes kollha madwar id-  
dinja jiġi cċelebrat l-Jum Dinji ta' Talb għall-Missjonijiet. F'dan il-jum kulhadd għandu jagħti  
s-sehem shiħ tiegħu bit-talb u l-offerta tiegħu waqt il-quddies. Tajjeb li niftakru fil-  
missjunarji rġiel u nisa li qegħdin jiddedikaw hajjithom għall-kawża missjunarja anke mill-  
gzejjer tagħna b'mod speċjali l-missjunarji tal-parroċċa tagħna Dun Anton Grech u Patri  
Adeodato Schembri. Nitlobukom biex tkunu ġenerużi fid-donazzjonijiet tagħkom f'dan il-  
jum. Wasslu l-envelopes li tqassmulkom fid-djar liż-żelaturi tal-missjoni.

♦ **IL-GRUPP MISSJUNARJU GHAWDXI TIXTIEQ TAVŻA:** li nhar il-Hadd 18 t'Ottubru fl-4:30pm  
fil-Kappella tas-Seminarju sejra tinzamm Adorazzjoni u quddies għall-bżonnijiet tal-  
Missjunarji Ghawdxin u għal dawk li hallewna. U li ser jiġi organizzat Exhibition b'tema  
missjunarja b'rabta mas-sena tas-saċerdozju fis-Santwarju ta' Pinu mis-16 sat-30 t'Ottubru.

♦ **GIMGĦA TA' FORMAZZJONI LITURĠIKA** Għal min jaqdi xi ministeru liturġiku u għall-  
Kumitati Parrokkjali tal-Liturġija ser isiru serje ta' laqgħat fiċ-Ċentru Ragħaj it-Tajjeb, mit-  
Tnejn, 19 t'Ottubru sal-Gimgha 23 t'Ottubru 2009 mill-5:30pm sat-7:45pm. Għalhekk,  
inheggu lil-lezzuri, membri tal-kor u animaturi sabiex jattendu għal dawn il-laqgħat ta'  
formazzjoni. Nitlobukom sabiex jinkitbu fl-Uffiċċju Parrokkjali.

♦ **LAQGHA GHAŻ-ŻGHAŻAGH GHAWDXIN F'MALTA:** Il-Kummissjoni Djoċesana  
Żgħażaġh darba fix-xahar torganizza laqgħa għaž-żgħażaġh Ghawdxin li jistudjaw u jaħdmu  
Malta. Dawn il-laqgħat iservu biex iż-żgħażaġh Ghawdxin f'Malta jkollhom l-opportunità li  
jiltaqgħu flimkien. Il-laqgħat isiru fil-Kappella tal-Università. L-ewwel laqgħa se ssir nhar it-  
**Tlieta 20 ta' Ottubru 2009, fil-Kappella tal-Universita', Malta, fis-7.15p.m.** Inheggu liż-  
żgħażaġh jissieħbu fil-Facebook Group tal-KDŽ - KDZ GOZO, mnejn ikunu jistgħu jsejgħu l-  
attivitajiet mhejjija mill-Kummissjoni Djoċesana Żgħażaġh.

♦ **L-LECTIO DIVINA TASAL FI DJARNA PERMEZZ TA' RADJU KATIDRAL:** Xi membri li jiffurmaw  
il-grupp ta' katekezi tal-Lectio Divina ser itellgħu programm ta' katekezi marbut mal-  
Vangeli tal-Hadd. Dan jixxandar kull nhar ta' Ħamis fis-6:30pm b'ripetizzjoni s-Sibt fil-  
11:15am. Infakkrum li Radju Katidral qiegħed ixandar kuljum b'mod dirett mill-Katidral il-  
quddies tat-8:00am u tas-6:00pm waqt li l-Hadd ixandar il-quddies tat-7:45am u tas-  
6:00pm. Nifthu Radju Katidral għall-anzjani u l-morda tagħna: huwa strument ta' farag  
għalihom fil-mard tagħhom u ta' komunikazzjoni siewja għall-parroċċa kollha.

18.10.09	4.45am Michael u Ġolina Cini, 5.45am Fredu u Marija Pace, 6.45am Toni Grech, 7.45am Joseph Caruana, 10.30am, 12.00pm, 6.00pm, 7:15pm Fredu Cauchi.
19.10.09	5.30am Kurun u Carmela Muscat u Antonia Spiteri u l-familja, 6.15am Ferdinand u Kostantina Camilleri, 7.30am Laurence u George Camilleri, 8.00am Ġużepp u Ċensa Xerri, 6.00pm George, Alfonza u familja Grech, 7.15pm Speditu Hili.
20.10.09	5.30pm Grezzju, Tereza u Familja Vella, 6.15am M'Jane Cordina, 7.30am Ġorġa Cordina, 8.00am Ġolina Bugeja, 6.00pm Toni Vella Muskat, 7.15pm Giovanna u Carmelo Buttigieg.
21.10.09	5.30am, 6.15am, 7.30am Joseph Micallef, 8.00am Sidor Mizzi, 6.00pm Pontifikal, 7.15pm Karlu Vella.
22.10.09	Il-quddies kollu jkun għall-erwieh ta' Ġużepp u Liza Debrincat
23.10.09	Il-quddies kollu jkun għall-erwieh ta' Anton u Ġorġa Bezzina
24.10.09	Il-quddies kollu jkun għall-erwieh ta' Anton u Ġorġa Bezzina

*Nifirhu*

Lil Mark u Lilian Buttigieg fl-okkażjoni tal-magħmudija ta' binthom **Hayley**; u lil John u Phyllis Azzopardi fl-okkażjoni tal-magħmudija ta' binthom **Maria Jane**. Bħala komunità parrokkjali nwiegħduhom it-talb tagħna.

*Grazzi*

♦ **OFFERTI GHAS-SALIB IL-ĠDID TAL-FAĊĊATA TAL-KATIDRAL:** J.Gatt € 20; G. Debbatista € 25; Familja Gatt € 20; Kostantina Grech € 20 Niringrazzjaw lil dawn il-persuni u nheggu oħrajn sabiex jagħtu d-donazzjoni tagħhom b'risq ir-restawr tal-faċċata tal-Katidral tagħna.

♦ **Donazzjonijiet lil Santa Marija:** N.N € 45; N.N € 30